

പി.റ്റി(3)7558/2023

സഹകരണ സംഘം രജിസ്ട്രാർ ഓഫീസ്,
തിരുവനന്തപുരം, തീയതി: 11-10-2023
Email:keralarcs.coop@kerala.gov.in
Website : www.cooperation.kerala.gov.in
Tel: No: 0471 2330825

സർക്കുലർ നമ്പർ-34/2023

വിഷയം :- 70-മത് സഹകരണ വാരാഘോഷം സംഘടിപ്പിക്കുന്നത് -
മാർഗ്ഗനിർദ്ദേശം സംബന്ധിച്ച്.

- സൂചന :-
1. സ്റ്റേറ്റ് കോ-ഓപ്പറേറ്റീവ് യൂണിയന്റെ 23.09.2023 തീയതിയിലെ പി.ആർ/5747/2023 നമ്പർ കത്ത്.
 2. സ്റ്റേറ്റ് കോ-ഓപ്പറേറ്റീവ് യൂണിയന്റെ 03.10.2023 തീയതിയിലെ പി.ആർ/5747/2023 നമ്പർ കത്ത്.
 3. സ്റ്റേറ്റ് കോ-ഓപ്പറേറ്റീവ് യൂണിയന്റെ 30.09.2023 തീയതിയിലെ പി.ആർ/5747/2023 നമ്പർ കത്ത്.

70-മത് അഖിലേന്ത്യാ സഹകരണ വാരാഘോഷം ദേശീയ സഹകരണ യൂണിയന്റെ ആഹ്വാനപ്രകാരം 2023 നവംബർ 14 മുതൽ 20 വരെ ആഘോഷിക്കുന്നതിന് സംസ്ഥാന സഹകരണ യൂണിയൻ തീരുമാനിച്ചിട്ടുണ്ട്. സഹകരണ വാരാഘോഷത്തിന്റെ സംസ്ഥാനതല ഉദ്ഘാടനം കണ്ണൂരിൽ വെച്ചും, സംസ്ഥാനതല സമാപനം കൊല്ലത്തു വെച്ചുമാണ് സംഘടിപ്പിക്കുന്നത്. ഈ വർഷത്തെ വാരാഘോഷത്തിന്റെ പ്രമേയം "Role of Co-operatives in \$ 5 Trillion Economy and SDGs" ("5 ലക്ഷം കോടി ഡോളർ സമ്പദ് വ്യവസ്ഥയിലും സുസ്ഥിര വികസനലക്ഷ്യങ്ങളിലും സഹകരണസ്ഥാപനങ്ങളുടെ പങ്ക്") എന്നതാണ്.

70-മത് അഖിലേന്ത്യാ സഹകരണ വാരാഘോഷ ദിനങ്ങളുടെ വിഷയങ്ങൾ ചുവടെ ചേർക്കുന്നു.

- 14.11.2023 : Recent Developments in Cooperatives
(സഹകരണസംഘങ്ങളിലെ സമീപകാല വികസങ്ങൾ)
- 15.11.2023 : Revitalization of Non-Credit Co-operatives and Financial Inclusion
(വായ്പയിതര സഹകരണസംഘങ്ങളുടെ പുനരുജ്ജീവനവും സാമ്പത്തിക ഉൾപ്പെടുത്തലും)
- 16.11.2023 : Adopation and Upgradation of Technology for Digitalization of Co-operatives
(സഹകരണസംഘങ്ങളുടെ ഡിജിറ്റലൈസേഷനായി സാങ്കേതികവിദ്യ സ്വീകരിക്കലും നവീകരണവും)
- 17.11.2023 : Emerging Areas and Ease-of-Doing Business for Cooperatives.
(സഹകരണസ്ഥാപനങ്ങൾക്കായി ഉയർന്നുവരുന്ന മേഖലകളും ബിസിനസ്സ് ചെയ്യുന്നതിനുള്ള കാര്യപ്രാപ്തിയും)
- 18.11.2023 : Strengthening Public-Private-Co-Operative Partnership.
(പൊതു-സ്വകാര്യ-സഹകരണമേഖലകളിലെ പങ്കാളിത്തം ശക്തിപ്പെടുത്തൽ)
- 19.11.2023 : Cooperatives for Women, Youth Weaker Sections.
(വനിതകൾക്കും യുവാക്കൾക്കും ദുർബലവിഭാഗങ്ങൾക്കും വേണ്ടിയുള്ള സഹകരണസ്ഥാപനങ്ങൾ.)
- 20.11.2023 : Revamping of Cooperative Education and Training.
(സഹകരണവിദ്യാഭ്യാസത്തിന്റെയും പരിശീലനത്തിന്റെയും നവീകരണം)

മേൽ പറഞ്ഞ ദിനങ്ങളുടെ പ്രാധാന്യം കണക്കിലെടുത്ത് കേരള സംസ്ഥാന സഹകരണ ബാങ്ക്, അപ്പക്സ് സ്ഥാപനങ്ങൾ, എല്ലാ സർക്കിൾ യൂണിയനുകളും, സഹകരണ സ്ഥാപനങ്ങളും കോളേജ്/സെന്ററുകളും, കിഴക്കും, ആർ.പി.എം.ആർട്സ് & സയൻസ് കോളേജും നവംബർ 14 ന് രാവിലെ പതാക ഉയർത്തി സഹകരണ പ്രതിജ്ഞ ചൊല്ലേണ്ടതാണ്.

സഹകരണ വാരാഘോഷം കഴിയുന്നതുവരെയും സഹകരണ സ്ഥാപനങ്ങൾ അലങ്കരിച്ച് സൂക്ഷിക്കുന്നതിനും, വാരാഘോഷത്തിന്റെ സന്ദേശം ജനങ്ങളിൽ എത്തിക്കുന്നതിനും, വാരാഘോഷത്തിന്റെ സംസ്ഥാനതല ഉദ്ഘാടന-സ്ഥാപന വിവരങ്ങൾ പ്രതിപാദിക്കുന്ന ബോർഡുകൾ നിർബന്ധമായും സഹകരണ സ്ഥാപനങ്ങളുടെ മുന്നിൽ സ്ഥാപിക്കണം. താങ്കളുടെ പരിധിയിലെ സഹകരണസ്ഥാപനം/സഹകരണ ബാങ്ക് വാരാഘോഷ പ്രചരണ ബോർഡ് സ്ഥാപിച്ചുവെന്ന കാര്യം സർക്കിൾ സഹകരണ യൂണിയനുകൾ ഉറപ്പുവരുത്തേണ്ടതാണ്. ഇക്കാര്യത്തിൽ പ്രത്യേക ഏകോപനം സഹകരണ വിദ്യാഭ്യാസ ഇൻസ്പെക്ടർമാർ ചെയ്യേണ്ടതാണ്. കൂടാതെ സർക്കിൾ യൂണിയനുകൾ മുൻകൈയെടുത്ത് താലൂക്ക് തലത്തിലും ജില്ലാതലത്തിലും വാരാഘോഷ പരിപാടികൾ സംഘടിപ്പിക്കണം.

സഹകരണ മേഖല ഇന്ന് നേരിടുന്ന പ്രശ്നങ്ങൾ ചർച്ച ചെയ്യുന്ന വിധം പ്രത്യേക സെമിനാറുകൾ സംഘടിപ്പിക്കുവാൻ ശ്രദ്ധിക്കണം. സംസ്ഥാന തലത്തിൽ സംസ്ഥാന സഹകരണ യൂണിയനും, സർക്കിൾ തലത്തിൽ അതാത് സർക്കിൾ സഹകരണയൂണിയനുകൾക്കുമാണ് സഹകരണ വാരാഘോഷത്തിന്റെ സംഘാടന ചുമതല. ജില്ലാതലത്തിൽ പ്രവർത്തനങ്ങൾ ഏകോപിപ്പിക്കുന്നതിനും, നടത്തിപ്പിനുമായി എല്ലാ ജില്ലകളിലും യൂണിയൻ ബോർഡ് മെമ്പർ ചെയർമാനായും, ജില്ലാജോയിന്റ് രജിസ്ട്രാർ(ജനറൽ) കൺവീനറായും സർക്കിൾ സഹകരണ യൂണിയൻ ചെയർമാൻമാർ അംഗങ്ങളായും സ്വാഗത സംഘം രൂപീകരിച്ച് തുടർനടപടി സ്വീകരിക്കേണ്ടതാണ്.

(ഒപ്പ്)

സഹകരണ സംഘം രജിസ്ട്രാർ

പകർപ്പ്-

1. അഡീഷണൽ രജിസ്ട്രാർ/സെക്രട്ടറി, സംസ്ഥാന സഹകരണ യൂണിയൻ
2. സഹകരണ ആഡിറ്റ് ഡയറക്ടർ, ആഡിറ്റ് ഡയറക്ടേറ്റ്, തിരുവനന്തപുരം.
3. സി.ഇ.ഒ, കേരള സംസ്ഥാന സഹകരണ ബാങ്ക്.
4. എല്ലാ ജോയിന്റ് രജിസ്ട്രാർ(ജനറൽ)മാർക്കും
5. എല്ലാ ജോയിന്റ് ഡയറക്ടർ(ആഡിറ്റ്)മാർക്കും
6. എല്ലാ സർക്കിൾ സഹകരണ യൂണിയൻ ചെയർമാൻ/സെക്രട്ടറിമാർക്കും (ജോയിന്റ് രജിസ്ട്രാർ (ജനറൽ) മുഖാന്തിരം.
7. സഹകരണ സംഘം രജിസ്ട്രാറുടെ മേശപ്പുറത്ത്.
8. അഡീഷണൽ രജിസ്ട്രാർമാരുടെ മേശപ്പുറത്ത്
9. സ്റ്റേക്ക് ഫയൽ.

// ആജ്ഞാനുസരണം //



അസിസ്റ്റന്റ് രജിസ്ട്രാർ(എസ്.സി.റ്റി/പി.റ്റി)